

പതിനാലാം കേരള നിയമസഭ
പത്തൊൻപതാം സമ്മേളനം

നക്ഷത്രചിഹ്നമിട്ട ചോദ്യം നമ്പർ : 28

02.03.2020 - ൽ മറുപടിക്ക്.

പൊതുവിതരണരംഗത്തെ നവീകരണം

ചോദ്യം

മറുപടി

ശ്രീ.കെ. രാജൻ
,, മുല്ലക്കര രത്താകരൻ
,, ജി.എസ്.ജയലാൽ
,, വി.ആർ. സുനിൽ കുമാർ :

ശ്രീ. പി. തിലോത്തമൻ
(ഭക്ഷ്യവും സിവിൽ സപ്ലൈസും വകുപ്പ് മന്ത്രി)

(എ) റേഷൻകടകളുടെ
വൈവിധ്യവൽക്കരണത്തിന്
സീകരിച്ച നടപടികൾ
എന്തെല്ലാമെന്ന്
വിശദമാക്കാമോ;

- (എ) 1. ദേശീയ ഭക്ഷ്യ ഭദ്രതാ നിയമം, 2013 സംസ്ഥാനത്ത് നടപ്പാക്കുന്നതിന്റെ ഭാഗമായി ആധാർ അധിഷ്ഠിത റേഷൻ കാർഡുകളുടെ വിതരണം സംസ്ഥാനത്ത് നടപ്പിലാക്കി കഴിഞ്ഞു.
2. സംസ്ഥാനത്തെ മുഴുവൻ റേഷൻ കടകളിലും ഇ-പോസ് മെഷീൻ സ്ഥാപിച്ച് റേഷൻസാധനങ്ങളുടെ വിതരണം ഇ-പോസ് മുഖാന്തിരമാക്കി. കണക്ടിവിറ്റി ലഭ്യമല്ലാത്ത 11 കടകളിൽ ഓഫ്-ലൈനായി വിതരണം നടക്കുന്നു.
3. നേരിട്ടു റേഷൻ വാങ്ങാൻ പോകാത്ത ശയ്യാവലംബരായ കാർഡുടമകൾക്കു വേണ്ടി മറ്റൊരു കാർഡിലെ അംഗത്തെ പ്രോക്സിയായി നിയമിക്കുന്നതിനുള്ള സംവിധാനം ഏർപ്പെടുത്തിയിട്ടുണ്ട്.
4. രാജ്യത്തുടനീളം ഒരേ റേഷൻ കാർഡ് ഉപയോഗിച്ച് റേഷൻ വാങ്ങാവുന്ന വിധം പൊതുവിതരണ സമ്പ്രദായത്തെ മാറ്റുന്ന സംവിധാനമായ IMPDS സംസ്ഥാനത്ത് നടപ്പാക്കി തുടങ്ങിയിട്ടുണ്ട്.
5. 45 കിന്റൽ വിതരണം നടത്തുന്ന റേഷൻ വ്യാപാരികൾക്ക് പ്രതിമാസം കുറഞ്ഞത് 18000/- രൂപ കമ്മീഷൻ ലഭ്യമാക്കുന്ന കമ്മീഷൻ പാക്കേജ് നടപ്പിലാക്കി.
6. ദേശീയ ഭക്ഷ്യ ഭദ്രതാ നിയമം അനുശാസിക്കുന്ന രീതിയിലുള്ള സംസ്ഥാന, ജില്ലാ, താലൂക്ക്, റേഷൻകട തല വിജിലൻസ് കമ്മിറ്റികൾ രൂപീകരിക്കുന്നതിനുള്ള തുടർ നടപടികൾ സീകരിച്ച് വരുന്നു.
7. ദേശീയ ഭക്ഷ്യ ഭദ്രതാ നിയമം അനുശാസിക്കുന്ന രീതിയിൽ സ്വതന്ത്ര ചുമതല ഉള്ള സംസ്ഥാന ഭക്ഷ്യ കമ്മീഷൻ രൂപീകരിച്ച് പ്രവർത്തനം ആരംഭിച്ചിട്ടുണ്ട്.
8. അഡീഷണൽ ഡിസ്ട്രിക്ട് മജിസ്ട്രേറ്റ്മാരെ ദേശീയ ഭക്ഷ്യഭദ്രതാ നിയമം അനുശാസിക്കുന്ന രീതിയിലുള്ള

ജില്ലാ തല പരാതി പരിഹാര ഓഫീസർമാരായി നിയമിച്ചിട്ടുണ്ട്.

9. ദേശീയ ഭക്ഷ്യ ഭദ്രതാ നിയമപ്രകാരമുള്ള പ്രവർത്തന അവലോകന നടപടിയായ സോഷ്യൽ ആഡിറ്റിന്റെ പൈലറ്റ് പ്രോജക്ട് നടത്തുന്നതിന് Tata Institute of Social Sciences (TISS) മായി ധാരണാപത്രം ഒപ്പ് വയ്ക്കുകയും പൈലറ്റ് പ്രോജക്ട് പൂർത്തിയാക്കി അന്തിമ റിപ്പോർട്ട് സമർപ്പിച്ചതിന്റെ അടിസ്ഥാനത്തിൽ സർക്കാർ ഏജൻസിയായ സോഷ്യൽ ആഡിറ്റ് സൊസൈറ്റിയുടെ നേതൃത്വത്തിൽ ഒരു ബ്ലോക്കിൽ നിന്നും 05 റേഷൻകട വീതം തിരഞ്ഞെടുത്ത് സംസ്ഥാനവ്യാപകമായി സോഷ്യൽ ആഡിറ്റിംഗ് ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.

10. ദേശീയ ഭക്ഷ്യ ഭദ്രതാ നിയമം, 2013 സംസ്ഥാനത്ത് നടപ്പാക്കുന്നതുമായി ബന്ധപ്പെട്ടുള്ള പ്രവർത്തനങ്ങൾ അവലോകനം ചെയ്യുന്നതിന് കേന്ദ്രസർക്കാർ മോണിറ്ററിംഗ് ഇൻസ്റ്റിറ്റ്യൂഷനായി നിയമിച്ചിട്ടുള്ള കേരള യൂണിവേഴ്സിറ്റി തിരുവനന്തപുരം, കാസർഗോഡ് ജില്ലകളിൽ പഠനം നടത്തി കേന്ദ്രസർക്കാരിന് റിപ്പോർട്ട് സമർപ്പിച്ചിട്ടുണ്ട്.

11. ആദിവാസി മേഖലയിൽ റേഷൻ സാധനങ്ങൾ എത്തിച്ചു നൽകുന്നതിനായി 'സഞ്ചരിക്കുന്ന റേഷൻകട' പദ്ധതി തൃശ്ശൂർ, പത്തനംതിട്ട, പാലക്കാട്, വയനാട്, ഇടുക്കി, എറണാകുളം, തിരുവനന്തപുരം എന്നീ ജില്ലകളിൽ ആരംഭിച്ചു.

12. റേഷൻ കടകൾ വഴി കുപ്പിവെള്ളം, സപ്ലൈകോ ഉൽപ്പന്നങ്ങൾ എന്നിവ വിതരണം ചെയ്യുന്നതിനുള്ള നടപടികൾ ആരംഭിച്ചു. മിനി ബാങ്കിംഗ് സൗകര്യം ഉൾപ്പെടെയുള്ള മറ്റ് സേവനങ്ങൾ ആരംഭിക്കുന്നതിനുള്ള പ്രാഥമിക നടപടികൾ സ്വീകരിച്ചു വരുന്നു.

13. പൊതുജനങ്ങൾക്കുള്ള പരാതികൾ സ്വീകരിക്കുന്നതിനും പരിഹരിക്കുന്നതിനും വേണ്ടിയുള്ള ഓൺലൈൻ പരാതി പരിഹാര സംവിധാനത്തിന്റെ (Public Grievance Redressal Portal) പ്രവർത്തനം ആരംഭിച്ചു.

14. ഭക്ഷ്യധാന്യങ്ങൾ വിതരണം ചെയ്യുന്നത് സംബന്ധിച്ച് ഗോഡൗൺ മുതൽ ഉപഭോക്താവ് വരെയുള്ള വിശദാംശങ്ങൾ SCMS - ൽ ലഭ്യമാണ്.

15. റേഷൻകട നവീകരണത്തിന്റെ ഭാഗമായി എല്ലാ റേഷൻകടകൾക്കും മഞ്ഞയും ചുവപ്പും നിറങ്ങളിൽ ഉള്ള നിശ്ചിത മാതൃകയിലെ നെയിം ബോർഡ്, സ്റ്റോക്ക് ബോർഡ് എന്നിവ സ്ഥാപിച്ചു.

(ബി) റേഷൻ കാർഡ്, പുതിയ (ബി) റേഷൻ കാർഡ് എന്നിവ സംബന്ധിച്ച സേവനങ്ങൾ സേവനാവകാശനിയമ പരിധിയിൽ

ഉണ്ട്. സേവനാവകാശ നിയമപ്രകാരം റേഷൻ കാർഡിനുള്ള അപേക്ഷകൾ സമർപ്പിക്കുന്ന ദിവസം തന്നെ റേഷൻകാർഡ് നൽകുന്നതിനുള്ള നടപടികൾ സ്വീകരിച്ചു വരുന്നു.

ഉൾപ്പെടുത്തിയിട്ടുണ്ടോ;

(സി) റേഷൻ കാർഡ് (സി) പുതുക്കുന്നതിനുള്ള നടപടികൾ സ്വീകരിച്ചിട്ടുണ്ടോ; എങ്കിൽ ഇതിന്റെ വിശദാംശങ്ങൾ അറിയിക്കുമോ;

ഉണ്ട്. റേഷൻ കാർഡിനുള്ള അപേക്ഷകൾ ആവശ്യമായ രേഖകൾ സഹിതം ഓൺലൈനായി അപേക്ഷിക്കാവുന്നതും, ആയവ പരിശോധിച്ച് അർഹതയനുസരിച്ച് മുൻഗണനാ/മുൻഗണനേതര കാർഡുകൾ ലഭ്യമാക്കുന്നതുമാണ്. ക്ലേശഘടകങ്ങളുടെ അടിസ്ഥാനത്തിൽ മാർക്ക് നൽകി 30 ഓ അതിൽ കൂടുതലോ മാർക്ക് ലഭിക്കുന്നവരെ മുൻഗണനാ വിഭാഗങ്ങളിലും (അന്ത്യോദയ-അന്നയോജന & പി.എച്ച്.എച്ച്) മറ്റുള്ളവരെ മുൻഗണനേതര വിഭാഗങ്ങളിലും (മുൻഗണനേതര സബ്സിഡി & മുൻഗണനേതര നോൺ സബ്സിഡി) ഉൾപ്പെടുത്തി റേഷൻ കാർഡ് വിതരണം നടത്തി വരുന്നു.

(ഡി) റേഷൻ ദുരുപയോഗം തടയാൻ (ഡി) ഈ സർക്കാർ സ്വീകരിച്ച നടപടികൾ എന്തെല്ലാമെന്ന് വ്യക്തമാക്കാമോ;

- a. സംസ്ഥാനത്തെ മുഴുവൻ റേഷൻ കടകളിലും ഇലക്ട്രോണിക് പോയിന്റ് ഓഫ് സെയിൽ (ഇ-പോസ്) മെഷീനുകൾ സ്ഥാപിച്ച് റേഷൻ കാർഡിലെ അംഗങ്ങളുടെ ബയോമെട്രിക് വിവരങ്ങൾ ശേഖരിച്ച് ആതന്റിക്ടേറ്റ് ചെയ്ത് യഥാർത്ഥ ഗുണഭോക്താവിനെ തന്നെ റേഷൻ ലഭിക്കുന്നു എന്നുറപ്പാക്കുന്നു.
- b. റേഷൻ വിതരണം സംബന്ധിച്ച വിവരങ്ങൾ തത്സമയം വകുപ്പിന്റെ പോർട്ടലിലൂടെ പൊതുജനങ്ങൾക്ക് നിരീക്ഷിക്കാൻ സാധിക്കും.
- c. സംസ്ഥാനത്തെ എല്ലാ റേഷൻ കടകളിലും വാതിൽപ്പടി വിതരണത്തിലൂടെ റേഷൻ സാധനങ്ങൾ നേരിട്ടെത്തിക്കുന്നു. വാതിൽപ്പടി വിതരണം നിരീക്ഷിക്കുന്നതിന് സപ്ലൈ ചെയിൻ മാനേജ്മെന്റ് ആപ്ലിക്കേഷൻ ഉപയോഗിച്ചുവരുന്നു.
- d. ഗുണഭോക്താക്കൾക്ക് റേഷൻ വിഹിതം സംബന്ധിച്ച് എസ്.എം.എസ് സന്ദേശം നൽകിവരുന്നു.
- e. മൊബൈൽ ആപ്പ് വഴി റേഷൻ കാർഡ് വിവരങ്ങളും റേഷൻ സാധനങ്ങളുടെ വിവരങ്ങളും ലഭ്യമാക്കുന്നു.
- f. ഇ-പോസ് മെഷീൻ ത്രാസുമായി ബന്ധിപ്പിക്കുന്നതിനുള്ള നടപടി സ്വീകരിച്ചുവരുന്നു.
- g. ദേശീയ ഭക്ഷ്യഭദ്രതാ നിയമം, 2013 അനുശാസിക്കുന്ന രീതിയിലുള്ള സംസ്ഥാന, ജില്ലാ, താലൂക്ക്, റേഷൻകട തല വിജിലൻസ് കമ്മിറ്റികൾ രൂപീകരിക്കുന്നതിന് നടപടി സ്വീകരിച്ചുവരുന്നു. സ്വതന്ത്ര ചുമതല ഉള്ള സംസ്ഥാന ഭക്ഷ്യ കമ്മീഷൻ രൂപീകരിച്ച് പ്രവർത്തനം ആരംഭിച്ചു. ദേശീയ ഭക്ഷ്യഭദ്രതാ നിയമം, 2013 നടപ്പാക്കുന്നതുമായി ബന്ധപ്പെട്ടുള്ള പ്രവർത്തനങ്ങളുടെ അവലോകനം ചെയ്യുന്നതിന് സംസ്ഥാനമൊട്ടാകെ സോഷ്യൽ ആഡിറ്റ് നടപ്പിലാക്കുന്നതിനുള്ള നടപടി സ്വീകരിച്ചു വരുന്നു.
- h. ഇതിനു പുറമെ ദേശീയ ഭക്ഷ്യഭദ്രതാ നിയമം, 2013 സംസ്ഥാനത്ത് നടപ്പാക്കുന്നതുമായി ബന്ധപ്പെട്ടുള്ള പ്രവർത്തനങ്ങൾ അവലോകനം ചെയ്യുന്നതിനുള്ള മോണിറ്ററിംഗ് ഇൻസ്റ്റിറ്റ്യൂഷനായി കേരള

യൂണിവേഴ്സിറ്റിയെ കേന്ദ്രസർക്കാർ നിയമിച്ചിട്ടുണ്ട്.

i. ആശ്രയ പദ്ധതിയിൽ ഉൾപ്പെട്ടവരുടെ പട്ടിക കടുംബശ്രീയിൽ നിന്ന് ലഭ്യമാക്കുന്നതിനും തദ്ദേശ സ്വയംഭരണ വകുപ്പിന്റെ സഹായത്തോടെ, മരണപ്പെട്ടവരുടെ വിവരങ്ങൾ ശേഖരിച്ച് പട്ടികയിൽ നിന്ന് ഒഴിവാക്കുന്നതിനും നടപടികൾ തുടർന്ന് വരുന്നു.

j. കൂടാതെ വസ്തുതകൾ മറച്ചു വെച്ച് മുൻഗണനാ പട്ടികയിൽ കടന്നുകൂടിയ അനർഹർക്കെതിരെ നിയമ നടപടികൾ സ്വീകരിക്കുന്നതിനും അനർഹമായി ഉൾപ്പെട്ട കാലയളവിലെ റേഷൻ വിഹിതത്തിന്റെ കമ്പോളവില ഈടാക്കുന്നതിനും നടപടികൾ സ്വീകരിച്ചു വരുന്നു.

(ഇ) പൊതുവിതരണരംഗത്ത് വരുത്തിയ മാറ്റങ്ങൾ ഫലപ്രദമാണ് എന്ന് കരുതുന്നുണ്ടോ; വിശദമാക്കാമോ? (ഇ)

പൊതുവിതരണരംഗത്ത് വരുത്തിയ മാറ്റങ്ങൾ താഴെപ്പറയും പ്രകാരമാണ്.

1. ഗുണഭോക്താക്കളുടെ വിവരങ്ങളുടെ ഡിജിറ്റൈസേഷൻ

ദേശീയ ഭക്ഷ്യഭദ്രതാനിയമം, 2013 പ്രകാരം അർഹരായ ഗുണഭോക്താക്കളെ കണ്ടെത്തി പുതുക്കിയ റേഷൻകാർഡുകൾ വിതരണം ചെയ്തിട്ടുണ്ട്. ആയതിനു ശേഷം പുതിയ റേഷൻകാർഡുകൾക്കുള്ള അപേക്ഷകളും കാർഡുകളിൽ തിരുത്തലുകളോ കൂട്ടിച്ചേർക്കലുകളോ വരുത്തുന്നതിനുള്ള അപേക്ഷകളും ഓൺലൈനായി സ്വീകരിക്കുന്നതിനുള്ള സംവിധാനം ഏർപ്പെടുത്തി. അപേക്ഷകർക്ക് നേരിട്ട് ഓൺലൈനായോ അക്ഷയസെന്ററുകൾ മുഖേനയോ അപേക്ഷകൾ സമർപ്പിക്കാവുന്നതാണ്.

2. സപ്ലൈ ചെയിൻ മാനേജ്മെന്റ്

എഫ്.സി.ഐ. യിൽ നിന്നോ സപ്ലൈകോ മിറ്റികളിൽ നിന്നോ ശേഖരിക്കുന്ന ഭക്ഷ്യധാന്യങ്ങൾ ഇടക്കാല ഗോഡൗണുകളിൽ സൂക്ഷിക്കുകയും ആവശ്യകതയനുസരിച്ച് റേഷൻകടകളിൽ എത്തിക്കുകയും ചെയ്യുന്ന സംവിധാനം (സപ്ലൈ ചെയിൻ മാനേജ്മെന്റ്) കമ്പ്യൂട്ടർവല്ല്വരിച്ചിട്ടുണ്ട്. ഭക്ഷ്യധാന്യ വിതരണത്തിന്റെ എല്ലാ ഘട്ടങ്ങളും ഇതുവഴി സുതാര്യമായിട്ടുണ്ട്.

3. റേഷൻകടകളുടെ കമ്പ്യൂട്ടർവല്ല്വരണം

എല്ലാ റേഷൻകടകളിലും ഇലക്ട്രോണിക് പോയിന്റ് ഓഫ് സെയിൽ (ഇ-പോസ്) മെഷീനുകൾ സ്ഥാപിച്ച് ഗുണഭോക്താക്കളുടെ ബയോമെട്രിക് ആതന്റിഫിക്കേഷൻ മുഖേന യഥാർത്ഥ ഗുണഭോക്താവിനെ തിരിച്ചറിഞ്ഞ് സുതാര്യമായ റേഷൻവിതരണ സംവിധാനം നടപ്പിലാക്കി. ഇതോടൊപ്പം സംസ്ഥാനത്തെ ഏതു റേഷൻകടയിൽ നിന്നും റേഷൻ വാങ്ങാവുന്ന പോർട്ടബിളിറ്റി സംവിധാനം ഏർപ്പെടുത്തി. 2020 ജനുവരി 1 മുതൽ എഐവൈ/മുൻഗണനാ വിഭാഗത്തിൽപ്പെട്ട

കാർഡുകളിലെ അംഗങ്ങൾക്ക് 12 സംസ്ഥാനങ്ങളിൽ (കേരളം, ആന്ധ്രപ്രദേശ്, ഗോവ, ഗുജറാത്ത്, ഹരിയാന, ജാർഖണ്ഡ്, കർണാടക, മധ്യപ്രദേശ്, മഹാരാഷ്ട്ര, രാജസ്ഥാൻ, തെലങ്കാന, ത്രിപുര) ഏതെങ്കിലും ഒരു സംസ്ഥാനത്ത് നിന്ന് റേഷൻ വാങ്ങാവുന്ന വിധം നാഷണൽ പോർട്ടലിലിട്ട് സംവിധാനം നടപ്പിലാക്കി. റേഷൻകടയിൽ നേരിട്ട് പോകാൻ സാധിക്കാത്തവർക്ക് (ശാരീരിക, മാനസിക വെല്ലുവിളികൾ മൂലം) പകരക്കാരെ നിയോഗിക്കാവുന്ന പ്രോക്സി സംവിധാനം നടപ്പാക്കി. ഇ-പോസ് മെഷീനുകളുമായി ബന്ധിപ്പിച്ച് റേഷൻ വിതരണം നടത്തുന്നതിന് വെയിംഗ് ബാലൻസുകൾ വാങ്ങുന്നതിനുള്ള നടപടികൾ സ്വീകരിച്ചു വരുന്നു.

4. പരാതിപരിഹാരസംവിധാനവും സുതാര്യതാ

പോർട്ടലും

പരാതികൾ ഓൺലൈനായി രേഖപ്പെടുത്തുന്നതിന് pg.civilsupplieskerala.gov.in എന്ന പോർട്ടലിലൂടെ സംവിധാനം ഒരുക്കിയിട്ടുണ്ട്. കൂടാതെ റേഷൻകാർഡുകളുടെയും റേഷൻ വിതരണത്തിന്റെയും വിവരങ്ങൾ തത്സമയം തന്നെ പൊതുജനങ്ങളെ അറിയിക്കുന്നതിന് civilsupplieskerala.gov.in, epos.kerala.gov.in എന്നീ പോർട്ടലുകൾ തയ്യാറാക്കിയിട്ടുണ്ട്. റേഷൻകാർഡ് ആപ്ലിക്കേഷൻ സ്റ്റാറ്റസ്, റേഷൻവിഹിതം, റേഷൻ വാങ്ങിയത് സംബന്ധിച്ച വിവരം, മറ്റു അറിയിപ്പുകൾ തുടങ്ങിയവ എസ്എംഎസ് ആയി അയച്ചു വരുന്നു.

5. സഞ്ചരിക്കുന്ന റേഷൻകട

ആദിവാസി മേഖലയിൽ റേഷൻ സാധനങ്ങൾ എത്തിച്ചു നൽകുന്നതിനായി 'സഞ്ചരിക്കുന്ന റേഷൻകട' പദ്ധതി തൃശ്ശൂർ, പത്തനംതിട്ട, പാലക്കാട്, വയനാട്, ഇടുക്കി, എറണാകുളം, തിരുവനന്തപുരം എന്നീ ജില്ലകളിൽ ആരംഭിച്ചു.

6. 'വിശപ്പ് രഹിത കേരളം'

നിർദ്ധനരായവർക്ക് ഒരു നേരത്തെ ഭക്ഷണം സൗജന്യമായി നൽകുന്നതുവഴി സംസ്ഥാനത്ത് പട്ടിണി നിർമാർജ്ജനം ചെയ്യുക എന്ന ഉദ്ദേശ്യത്തോടു കൂടിയുള്ള 'വിശപ്പ് രഹിത കേരളം' എന്ന പദ്ധതി ആലപ്പുഴ, കോട്ടയം, തൃശ്ശൂർ എന്നീ ജില്ലകളിൽ ആരംഭിച്ചിട്ടുണ്ട്.

7. ഉൽപ്പന്ന വൈവിധ്യവൽക്കരണം

സിവിൽ സപ്ലൈസ് കോർപ്പറേഷന്റെ വിപണി വിപുലീകരണം, റേഷൻ കടകളിലെ ഉൽപ്പന്ന വൈവിധ്യവൽക്കരണം, വ്യാപാരികളുടെ വരുമാന വർദ്ധനവ് എന്നീ ലക്ഷ്യങ്ങൾ മുന്നിൽ കണ്ട്, സംസ്ഥാനത്തെ റേഷൻ കടകളിലൂടെ സപ്ലൈകോയുടെ ശബരി ബ്രാൻ്റിലുള്ള ഉൽപ്പന്നങ്ങളും കടിവെള്ളവും വിൽപ്പന നടത്തുന്ന പദ്ധതിക്ക്, കൊട്ടാരക്കര, കരുനാഗപ്പള്ളി താലൂക്കുകളിൽ

പരീക്ഷണാടിസ്ഥാനത്തിൽ തുടക്കം കുറിക്കുകയും അത് വിജയകരമാണെന്ന് കണ്ടതിനെ തുടർന്ന് മറ്റു താലൂക്കുകളിലേയ്ക്ക് വ്യാപിപ്പിക്കുകയും ചെയ്തിട്ടുണ്ട്.

8. ഇന്റർ-സ്റ്റേറ്റ് പോർട്ടബിലിറ്റി

ഇന്റഗ്രേറ്റഡ് മാനേജ്മെന്റ് ഓഫ് പബ്ലിക് ഡിസ്ട്രിബ്യൂഷൻ സിസ്റ്റം (IMPDS) എന്ന പദ്ധതി 2020 ജനുവരി 1 മുതൽ കേരളം ഉൾപ്പെടെ 12 സംസ്ഥാനങ്ങളിൽ നിലവിൽ വന്നതിന്റെ ഭാഗമായി ഈ സംസ്ഥാനങ്ങളിലെ എ.എ.വൈ/മുൻഗണനാ കാർഡിലെ അംഗങ്ങൾക്ക് നിലവിൽ ഈ 12 സംസ്ഥാനങ്ങളിൽ നിന്നും ഭാവിയിൽ രാജ്യത്തെ ഏതു റേഷൻകടയിൽ നിന്നും റേഷൻ വാങ്ങാൻ സാധിക്കും. കേരളത്തിനു പുറമേ ആന്ധ്രപ്രദേശ്, ഗോവ, ഗുജറാത്ത്, ഹരിയാന, ജാർഖണ്ഡ്, കർണാടക, മധ്യപ്രദേശ്, മഹാരാഷ്ട്ര, രാജസ്ഥാൻ, തെലങ്കാന, ത്രിപുര എന്നീ സംസ്ഥാനങ്ങളിൽ നിലവിൽ ഇന്റർ-സ്റ്റേറ്റ് പോർട്ടബിലിറ്റി ആരംഭിച്ചിട്ടുണ്ട്. രാജ്യത്തെവിടെയും തിരിച്ചറിയാവുന്ന വിധം പ്രത്യേക റേഷൻ കാർഡ് നമ്പർ ഓരോരുത്തർക്കും ലഭിക്കും. തൊഴിൽ സംബന്ധമായും മറ്റും ഇതര സംസ്ഥാനങ്ങളിലേക്ക് കുടിയേറുന്നവർക്ക് ഈ പദ്ധതി സഹായകരമാണ്. സംസ്ഥാനത്തെ മൊബൈൽ നമ്പർ ലഭ്യമായ എല്ലാ കാർഡുടമകൾക്കും ഇതു സംബന്ധിച്ച എസ്.എം.എസ് സന്ദേശം നൽകിയിട്ടുണ്ട്.

സെക്ഷൻ ഓഫീസർ

Section Officer signed (True copy)